

ТЫЗЭКЬОТМЭ – ТЫЛЪЭШ!

Адыгэ макъ

Голос
адыга



1923-рэ ильесим
гъэтхапэм
къыщегъэжъагъэу къыдэкы

№ 11 (22220)

2021-рэ ильес

ГЪУБДЖ

ЩЫЛЭ МАЗЭМ и 26-рэ

ОСЭ ГЪЭНЭФАГЪЭ ИИЭП
къыхэтутыгъэхэр ыкы
нэмикі къэбархэр
тисайт ижүгъотзых

WWW.ADYGVOICE.RU

6 +

Адыгэ Республикаэм и Правительствэ игъээзет

Адыгеим и Лышъхъэ апэ ишъыгъэхэм ясатырэ хэхъагъ



Іэкоц! политикэмкэ вице-губернаторхэм апае зичэзыу семинар щилэ мазэм и 19-м къыщегъэжъагъэу и 23-м нэс Подмосковьем щыкъуагъ. Шольыр администрациехэм яполитикэ блокхэм 2020-рэ ильесим йофэу ашлагъэм шуагъэу къытыгъэр аш щызэфахысыжыгъ.

Вице-губернатор пэпчъ йофэу ишъолыр щызэрихъагъэхэм уасэ къафашыгъ, регионым ишацэ цыхъэ зэрэфашырэмкэ апэ ишъыгъэ е ауж къинэгъэ шольырхэм ацэ къыралиагъ.

Семинарын хэлэжъэгъэ нэбгыритулумэ къызэралуагъэмкэ, шольырым ишацэ цыхъэ зэрэфашырэмкэ апэ ишъыгъэх Чечэнэр, Адыгэир, Курган, Курска хэхүхэр, Ямало-Ненецкэ автоном округыр. Рамзан Кадыровым, Къумпъил Мурат, Вадим Шумковым,

Роман Старовойт, Дмитрий Артюховын ахэм пэщэныгъэ адзызрахъэ.

Губернаторхэм цыхъэ зэрафашырэмкэ ауж къинаарьх Хакасиер, Владимир хэкур, Хабаровскэ, Красноярскэ крайхэр, Кемеровскэ хэкур.

Хакасием ишацэр коммунистэу Валентин Коноваловыр ары. Владимирскэ хэкум пэщэныгъэ дызэрхээ ЛДПР-м илъыклоу Владимир Сипягиным. ЛДПР-м илъыклоу Михаил Дегтяревым джыдээм Хабаровскэ краим игубернатор ишшэрильхэр егъэцаклэх.

Сурэтыр А. Гусевым тырихыгъ.

Сомэ миллиардиту пэйуагъэхъащт



ЕДИНАЯ
РОССИЯ

Федеральна бюджетын къиххыгъэу ахъщ тедзэр зэралупщиштыр Прави-

Урысые политикэ партиеу «Единэ Россиер» кэшакло фэхъугъэу зэлухыгъэ шыкъэм тетэу гъэпсыгъэ спорт ыкы псауныгъэр зыщизэтэрагъэуцожырэ комплексхэм яшын пае УФ-м и Правительствэ сомэ миллиардиту шольырхэм афитупщиинэу ыгъэнэфагъ.

тельствэм и Тхъаматэу Михаил Мишустынным къылуагъ. Мыш дэжымын аш цыфхэр жыгъуэу спортын хэшгээнхэр анах шхъялэхэм зэраачышыр къыщыгъигъэхъыгъ, Президентыр кэшакло зыфхъугъэ лъэпкэ мурадхэм 2030-рэ ильесим нэс процент 70-р спортын пыщагъэ шыгъэнэу къызэрашыдэлтигъэми итугу къышишыгъ. Правительствэм ишацэ къызериуагъэмкэ, спорт площадкхэр, футбол ешланлэхэр, мыл аренэхэр, нэмикхэр, пстэумки 100 хью, къалэхэм, къоджэ псэуплэхэм ашагъэуцштых.

«Единэ Россием» ипроектэу «Кэлэццыкъ спортыр» зыфиорэм икоординаторэу, УФ-м и Къэралыгъо Думэ иде-

путатэу Ирина Роднинам мы йофым партиер кэшакло зэрэфхүгъэр, къоджэ псэуплэ цыкхүхэм зэлухыгъэ шыкъэм тетэу гъэпсыгъэ спорт псэуальхээр ашыгъэуцгъэнхэр пхырамыгъэклэу ыуж зэrimыгъэхэр пстэумэ агу къыгъэкъыжыгъ. Аш къызериуагъэмкэ, ФОК-хэр ээклэри зэфэдэу гъэпсыгъэштых, спорт псэольз зэфэшхъяфхэр ашагъэуцштых, зипсауныгъэ пыч фэхъугъэхэм ящылагъэхэри къащидэлтигъэштых, палъэхэм ашломыкыхэу ашынхэм ежхэм анаэ тетышт.

«Кэлэццыкъ спортыр» Адыгеимкэ икоординаторэу Джастэ Вячеслав къызэриуагъэмкэ, аш фэдэ псэуальз республикэм щашынэу сомэ миллион 20

къыфатупщишт. УФ-м и Къэралыгъо Думэ идепутатэу Владислав Резник илэпилэгъукэ ар Адыгеим къыратынэу агъэнэфагъ. Ахъщэмкэ зэлухыгъэ шыкъэм тетэу гъэпсыгъэ ФОК къуаджэу Улалэ щашышт.

Шъугу къэдээцкыжын, «Единэ Россием» ипарламентариежэмрэ Правительствэмрэ 2021 — 2023-рэ ильес бюджетхэр зызэдагъэхъязырхэм ФОК-хэм яшын пэуагъэхъащт мылькур, блэклигъэ ильесим егъэшагъэмэ, фэдитлукэ нахыбэу, сомэ миллиардиту, шыгъэнэу зэгургуягъэх. Джаш фэдэу партиер кэшакло фэхъугъ къоджэ еджалпэхэм яспортзапхэм ягъэцэлжын сомэ миллиони 150-кэ нахыбэу пэуагъэхъэгъэнэм.

Зэфэхьысыжъхэр, гъэхъагъэхэр, Іофхъабзэхэр

2021-рэ ильэсүм щылэ мазэм и 23-м зыкъэухумэжынымкээ къэралыгъом иорганизациеу «ОСОАВИАХИМ — Урысюем и ДОСААФ» зыфиорэр зызэхащагъэр ильэс 94-рэ хуугъэ. Джащ кыщегъэхъагъэу Хэгъэгум иухумакло и Мафэ ыкчи нэмэц техаклохэр рафыжыхи, Адыгеир шхъафит зэрашыжыгъэм афэгъэхъыгъэ Урысые зыкъэухумэжын жуугъэ юфшэнным имазэ рагъеклохи.



Мы ильэсүм гъэхъагъэ зышыгъэхэм ашыщ Мыекъопэ дзэ-патриотическе пүнгээмкээ Гупчэм бэмышлэу щыкъуагъ. Аш хэлэхъягъэх АР-м лъэпкэ юфхэмкээ, іэкъыб къэралхэм ашыпсэурэ тильэпкээгъухэм адьрялэ зэпхыныгъэхэмкээ ыкчи къебар жуугъэм иамалхэмкээ и Комитет итхъаматэ игуадзэу Константин Щербаковыр, зыкъэухумэжынымкээ Адыгэ организацием, ветеранхэм я Совет, дэд комиссариатхэм ялъиклохэр, дзэ-патриотическе клубхэм, лъыхон отрядхэм ахэтхэр, ныбжыкъэ армейцэхэр, кіэлэеджаклохэр.

Мэфэкээ зэлукэй Адыгэим и ДОСААФ Ѣзызахшэхэрэм ор-ганизацием къыххъягъэхэм билетхэр аратыжыхэ ыкчи юбилиярхэм ащафэгушохэ хабээ. Аш фэдэ нэбгыри 9 мыгъэ хагъенэфыкъыгъ.

Мыекъопэ районым (п. Краснооктябрьскэм) иныбжыкъэ

армейцэхэм яотрядэу «Варяг» зыфиорэм хэтхэм мэфэкээ къэгъэльэгъонэу къагъэхъазырыгъэм къээрэугъоигъэхэр епльянхэ амал ялагъ. А ныбжыкъэ купым хэтхэм Адыгэим и ДОСААФ цыфхэр дзэ къулыкъум фэгъэхъазырыгъэнхэмкээ ыкчи дзэ-патриотическе пүнгээмкээ и Гупчэ епльянхэ дахэу фырялэхэр къыратоцыгъягъ.

Нэужым гущыээр лъигъэктагъ Урысюем и ДОСААФ ишъольыр къутамэ ипащэу Барцо Тимур. Зыкъэухумэжын жуугъэ юфшэнным имазэ зэрэрагъажъэрэм нэмыхыкэу, 2020-рэ ильэсүм ашэгъэ юфшэнным ар кіэкъеу къытегущылагъ.

— Ильэс къэс мыш фэдэ мафэм зэрэ Урысюеу зыкъэухумэжынымкээ юфхъабзэхэр зыщицохтхэ мазэр рагъажъэ, — къыуагъ аш. — Адыгэим и ДОСААФ аш чанэу хэлажъэ. Анахь пшъериль шхъафай ти-

юфшэнкээ тицэштыр тарихъ хуугъэ-шлагъэхэр, лъэхъэнэ кынхэм Хэгъэгур къэзыухумэгъэ цыфхэр тыгу къедгъэ-кыжынхэр, къыткіэхъухъэрэ лэлүжхэм ахэр ядгээшэнхэр, якъэралыгъо шу альэгъоу, къау-



хумэнным фэхъазырхэу плутэнхэр ары.

Джащ фэдэу Барцо Тимур къызыщыуцугъэхэм ашыщ республикэм имуниципальнэ образованиехэм зэкэми ДОСААФ-м

(ВУС) — проценти 100-м нэсэу, техническе сэнэхъатхэмкээ (СМТП) — проценти 104,2-м клахъэу агъэцэклагъ.

Къыхэгъэшыгъэн фае Урысюем и ДОСААФ икыгъэ ильэсүм шьольыр отделенихэм ашэгъэ юфшэнэр зызэфхъысыжъым, Адыгэим Ѣзызхъэрэ купым ельтигъэу а 1-рэ чыпилэр къызэрэфагъэшъошагъэр. Джащ фэдэу аужырэ ильэситфым хагъэунэфыкъыре чыпилэр шьольыр организацием къидихыгъэх: 2016-рэ, 2018-рэ, 2020-рэ ильэсхэм — апэрэ чыпилэр, 2017-рэ ильэсүм — ятонэрэ, 2019-м — ящэнэрэ чыпилэр ыубытгъэх.

Адыгэ республике общественне организациеу «Ныбжыкъэ дзэ-патриотическе объединениеу Зыкъыныгъ» зыфиорэм и Совет итхъаматэу Джарымэ Рещидэ къыгъэхъазырыгъэ программеу «Курс молодого бойца» зыфиорэм къээрэугъоигъэхэр нэуас фишыгъэх. Еджаплэм чэсыхээз, ныбжыкъэхэр дзэ къулыкъум фэгъэхъазырыгъэнхэм мыр төгээпсихъагъ. Адыгэ Республиком и Правительствэ иргант лэпилэтуу мы программэм ыгъотыгъ.

Мы ильэсүм гъэхъагъэ зышыгъэхэм ашыщ Мыекъопэ дзэ-патриотическе клубэу «Вертикаль» зыфиорэр — дзэ джэгукіэхэмкээ зэнэкъоюу «Зарницим» я 8-рэу теклоныгъэр къыщыдихъигъ. Урысюем и ДОСААФ ишъольыр организацье ыгъэнэфэхъэ ахьщэ шуухъафтыныр клубэу «Вертикаль» фагъэшъошагъ.

Щылэ мазэм и 23-м къышгъэхъагъэу мэзаем и 23-м нэс юфхъэбээ зэфшъяфхэр республикэм Ѣзыкоштых. Автобусхэр, лъыхужынгъэм иурокхэр, зэнэкъоюхэр зэхашэштых. Хэгъэгу зэошхом иветеранхэр ныбжыкъэхэм алыкшэштых, Ѣзымыгъэхъэм яшлэж агъэлъепэшт, музейхэр къарагъэхъащтых.

ІЭШҮҮНЭ Сусан.



Нэужым гущыээр лъигъэктагъ Урысюем и ДОСААФ ишъольыр къутамэ ипащэу Барцо Тимур. Зыкъэухумэжын жуугъэ юфшэнэрим имазэ зэрэрагъажъэрэм нэмыхыкэу, 2020-рэ ильэсүм ашэгъэ юфшэнэрим ар кіэкъеу къытегущылагъ.

АДЫГЭМ ИДУНАЙ. Америкэр

Америкэм щыпсэурэ адыгэхэм 2005-рэ ильэсүм Адыгэ Гъесэнгъэ Фонд зэхаащагь. Аш кIэщаklo фэхүүгъэхэр Нью-Джерси штатым щыпсэурэ тильэпкъэгъухэу Шапсыгъэ Ридуан, Хъажъу Зиуар, Къэзрощикар, Бэрсбай Каахтан, Мэджахъэ Кошби.



Мы зэныбджэгүй шүшлаклохэр зы пшъэрьль зэфищаагэх — адыгэ ныбжыкыгэ Америкэм кыыштытэджыхэрэм апшъэрэ гъесэнэгтийгээ дэгүй арагтэгэвчийн ныр ягуульгүй. Мы къэралыгъюм ущеджэнэир ыкчи сэнэхьят щызэбгэгэвчийн ныр Іашлэхэп. Колледж ё университет учлэхьаныр къины, еджапкээр лъаплэ. Гуцылэм пае, юрист сэнэхьятыр зэбгэгэвчийн нэу уфаем уигъесэнэгтийгээ доллар мин 50, врач ухуунэу уфаем доллар мин 40 алъыптын фае. Гурит мэзэллэжапкэ къэзыллэжырэ амэрикэ адыгэ унагъохэм ар афэукочырэп. Ащ ельтыгъяау яklapлэхэр емыдлжэу къамгъэнэнхэм пае доктор купым Фонд зэхиши, яхъакулахъхэр ащрагахъяау ашыгыг ыкчи зэяугаагэклэрэ мылькумкэ студентхэм Іэплигэгүй афэхъух. Ащ фэдэу гъесэнэгтийгээ юфым пэлубгэхъяащтмэ, хэбзэлахъхэр умытынныр къэралыгъюм иль хабзэм дештэ.

Мы Фондэу Америкэм ёшылажъэрэм программэ зэфэшьхъафхэр егъэцаклэх. Ахэрзыифэдэхэр непэ Фондым хэтхэм адэтшыгъэ зэдэгүүшүүтэйгүйм кыышалотагь. Мы зэхахъэр зэрэгээпсыгъэмкээ, политикэ IoF зэрихъэрэп, къэралыгъом епхыгъэп, шүүшээ Iахъзэхэлтийн мэлажъэ. Ахъщэу аугъоирэр зэрагощынтыр, ар зыпэуягъехъащт проектхэр гъэцэккэйкло-гъэорышлэйкло Советым егъэнэфэ. Ашнэбгырий непэ хэт — ахэр Нью-Йорк и Бронкс сымэджжэш урологиемкээ икъутамэ ипащэу, Корнельскэ университетым ипрофессорэу Шапсигъэ Ридуан, спорт медицинэмкээ Iазэу, нейрофизиологэу Уджыхуу Элдар, шъоуущыгъу узхэмкээ Iазэу,

эндокринологэү Стлашью Самир, биологие шлэнгийн эхэмкээ кан-дидатэү, уц щаплэм ипашэү Перыт Рим, сатышхэу Бэрсбай Каахтан, Курмэн Сухья, Мэджа-хээ Кошиби, адвокатэү Темзэкьо Адам. Гъэ къэс Фондым пащэү илэри, имыльку зэрагъэфедэрэм льыпплээрэ хьисал льытаклори зэблахьух. Тхамэтэ Інатлэр зэкіеми зэрагъэцкэлшүүщтир ашкіэ къягъэльягьо, а зы нэб-гырэр гъэлорышлаклоу Ѣмытын-ным лай


Аужырэ ильэсүүм организацием итхаматэр Темзээкъю Адам. Мы клаалэр адвокат. Кызызэриуагъэмкіэ, Фондым ишүаагъэу къаклорэмкіэ ежыр щысэ, исенэхъат ыгъотынымкіэ зэхажьэр һэпийэгүү къифэхъугаагь. Джыр ежь Адам тоф ышланэн зеублэм, мыш ишүушаклохэм ясатыр хэчилгээг ихъякъулхь-

хэр ныбжкык! Эхэм ягъэджэн пэүе гъахьэ. Темзэкъо Адам Коннектиут штатым щэпсэү ык! Шалажье.

Фондым ипэрэ мафи зилахын хэзэльхьеэ, заулэрэ тхьаматэй илэгээ докторэу Шапсыгъэ Ридуан къызэриуагъэмкіэ, агъэцэкіэрэ проектхэм аащыхадыгэ унальохэм яльфыгъэхэм ягъесэнгъэ пешорыгъэшьеурагъэгупшигъенхэр. Сабыймыныбжь ильзэсих мыхъузэ банкым ахьщэ ралхъэмэ, агъэтайлыгъэм фэдиз фондым фыхегъахьо. Инвестициие программэкіэ ааш еджагъэх. Ахьщэуны-тихэм аухумэштыр доллар минимум нахь мымакіеу ыки минитфым мынахьыбэу щытын фай. Яльфыгъэ ыныбжь ильзэс 18 охууфэ ахьщэм енэсынхэ фитхэп, етланэ къызырахыжькли гъесэнгъяапкіеу агъэфедэн алъекиыщ ныїэп. Ильзэс 16-у фондыр зылажьэрэм къыклоцмы программэм доллар мин 60 фэдиз пэйуагъэхьагъ.

Анахъэу Америкэм щыпсэурэ ныбжыккэхэм альэфедэрэ фэгъэклотэнэр фондым гъэ къес ыгъешшошэрэ стипендиехэр ары. Мыри программэ шъхъаф. Доллар мин, минрэ ныкъорэ, ми-нитly хъухэу, шъхъадж кылэ-жьышшугъэм елътыгъэу сти-пендиехэр егоощых. Ахъщэр къатефэнэм пае студентхэр зэнэкъокъухэм апхырэкъых. Дэгъою еджэнхэ, зеклоклэ-шыккэ зафхэр ахэлтынхэ фае. Aklyrэ ушэтнынхэм адыгэ нэшанэ зилэхэри ахэтих. Гүшүлэм пае, лъэпкъым итарихъ, икултурэ фэгъэхыгъэ ювшэнхэр атхых, зерагъэнэкъокъух.

Докторэу Стлашъу Самир



къызырлыгъэмкіе, зэклемкіи ильес 16-м доллар мин 700 хъурэ стипендие 650-рэу агошыгъ. Ахъщэр зэратыгъэхэр коллегжым е университетым ашеджэрэ студентхэр арых. Азы нэбгырэм еджэфекіе гъэ къес іәлшигътур къылажъеу къишиг.

Хъытыумкэ клошт. Щылэ мазэм и 30-м гала-концертүр онлайн шыкілеу къагъельгъошт. Мие-къопе уахътэмкіе пчыхъэм сыйхатыр 8-м, Нью-Йорк уахътэмкіе сыйхатыр 12-м, сайтэу www.circassianfoundation.org ар къырагъэхъашт.

Концертүм хадажъаштын

хъытыумкә клошт. Щылә мазэм и 30-м гала-концертыр онлайн шыыккәу къағъэлтэгъошт, Мыекъопә уахътэмкә пчыхъэм сыхъатыр 8-м, Нью-Йорк уахътэмкә сыхъатыр 12-м, сайтэу www.circassianfoundation.org аркъырагъэхъашт.

Концертын хэлэжээштых Адыгэ Республикаем и Къэралыгьо академическе къэшьокло купэу «Налмэсир», ордэйло купэу «Бзэрабзэр», Адыгейим изаслуженнэ артистхэу Лыбызыу Аслыан, Апэнэсэ Астемир, пышнаау Джымыкъо Тамбый.

ТІЭШЬУ Светлан-

Адыгеим изаслуженнэ журналист.

Ильэс ІофшІэнныр зэфахьысыжьыгъ

Гъогурыкноир щынэгъончъэнымкэ къэралыгъо автоинспекцием и Гъэорышланпэу АР-м щылэм ильэсэу икыгъэм ышіэгъэ ІофшІэнныр зыщизэфахьысыжьыгъэ зэхэсигъом хэлэжьагъ Адыгэ Республикаем хэгъэгү клоц Іофхэмкэ иминистрэ ишшэрилхэр зыгъэцкээрэ Брантэ Мурадин.

Пэублэ пасльэ М. Брантээм къышызэ, Къэралыгъо автоинспекцием ильэсэм Іофэу ышшагъэм уасэ къыфишыгъ. Къулыкъум анахэу ынаэ зытыридзэн фэе лъэнкъохэр къыгъэнэфагъэх.

Гъэорышланпэу илашэу Александр Курпас къызериуагъэмкэ, 2020-рэ ильэсэм Адыгэ им игъогухэм хъугъэ-шшэгъэ 492-рэ къатехуухьагъ, ахэм нэбгырэ 78-рэ ахкюдагъ, 590-мэ шьобхжэр атещагъэх. Ахэм нахыбэрэмкэ ушхъагъоу афэхъугъэр тъогурыкноир ишшэхъэхэр нахь маклэ шыгъэнхэм

Лъялкэ проектэу «Щынэгъончъэ ыкчи шэпхъэшүхэм адистэрэ автомобиль гъогухэр» зыфиорэм къыдыхэлтийтэгъэ къэгэлэгъонхэм республикэр аклэхьагъ. Икыгъэ ильэсэм инспекцием иккулыкъушшэхэм администривнэ хэукуноигъэ мин 79-рэ фэдиз ыкчи ешшагъэу машинэр зезифэштгээ нэбгырэ 1223-рэ къыхагъэшгъэх.

Ынэрэ ильэсхэм афэдэу, джыри мы кулагъэм гъогу хъугъэ-шлагъэхэм яичагъэ ыкчи ахэм къахэкъирэ тхъамыклагъохэр нахь маклэ шыгъэнхэм

тынаэ тетыгъ. Мы ІофшІэнныр дгэцэлэнимкэ шьольыр ыкчи район хэбзэ куулыкъухэм, общественэ ыкчи нэмьи органициехэм зэпхыныгъэ адити, — къыуагъ Александр Курпас.

Зэхэсигъор оклофе, лъэнкъо зэфэшхъафхэмкэ Гъэорышланпэу илашэе игуадзэхэр, район подразделенихэм яллыклохэр къегущыагъэх.

ІофшІэнныр зыщизэфахьысыжьыгъэ зэхэсигъом Къэралыгъо автоинспекцием иккулыкъушшэхэм къэблэгъэрэ мээзэ зэкэлтийклохэм анаэ зытыра-



гъэтышт Іофыгъохэр щагъэнэфагъэх. Гъогу хъугъэ-шлагъэхэр нахь маклэ шыгъэнхэм ыкчи аш хахырэ фыкъоныгъэхэр дэгээзыжыгъэнхэм а пстэури тэгээпсихьагъ.

Іофхъабзэм икэух ильэсэу икыгъэм зиоффшэнкэ къахэшгъэ куулыкъушшэхэм мини-

стрэм ишшэрилхэр зыгъэцаклэрэ афэгушуагъ. Щытхуу тхыльхэмкэ къыхагъэшгъэх полицием иподполковникуу Платыкъо Ичрам, полицием имайорхуу Геннадий Бардюг, Кушъэкъо Мурат, Клурашынэ Азэмат, Ллэхъусэж Адам, Туарэ Хыид, нэмьикхэри.

ГукІэгъу зыхэль бзыльфыгъ



Дунаир къэзыгъэушъоркыи, цэ дахэ зыфаусыгъэ «коронавирусыр» къэзыхыгъэ високоснэ ильэсэр икыгъ. Аш фэдэм адигэхэм «гъэ мыгъу» раоштыгъэ.

шшоингъор. Ар Агъыржэнэнкъо Сим Рэмэзан ылхъур ары. Симэ ильэс 13 хъугъэу сэкъатныгъэ зиэхэм я Адыгэ республике organization иправление илашэу Іоф ешшэ. Сэри аш иккутамэу Адигэкалэ щиэм итхъаматэу ильэс 7 фэдизрэ Іоф дэсшигъ. Зыми ыгу хэзгээкъынэу сифаеп. Ау а лъэхъаным шхъэлэфэнэгъэшко зиэхэр правлением хэтигъэх. Ахэр заом хэтигъэхэу Джэдэжэ районымкэ — Гъукэл Мухьдин, Тэххутэмыкъуаекъ — Нэгъуу Налбый, Теуцожэ районымкэ — ІофшІэнным иветеранэу Хъут Къадырбэч, Шэуджэн районымкэ — Хъяткъо Ким.

Ахэм алорэм уасэ фашшэу, ашлэрэр амыгъэлтиеу псэущтигъэх. Непэ ахэр псаоу щиэхъэх. Тхъэм джэнэт къарет.

Мыхэр бэклэ нахыжыгъэхэм, сэри сиызрахэтэу, Симэ «Мать Терезэкэ»

теджэштигъэ. Аш къикыщтигъэр зы: мыш ышшэрэм уасэ зэрэфэтшыэр, тызэрэфэрэзэр арыгъэ. Ехъ ышшэрэм римигъэкъоу берэ икэлэ нахыжъ къызыдьригъяэштигъэ.

«Сим, о ылкчи хэмьльэу Іоф ошшэ. Уиклали сида къызкыхэбгээлажъэрэ?» — сиуи сиызупчын, «Рэмэзан, ар Тхъэ Іоф», — ылуу джэуап къиситижъигъ.

«Социалнэ зеклоныр» зыфиорэ проектыр ыгъэцаклээзэ мыйзэу-миттоу Мыецкъопэ районным ичыилэ дахэхэр, иккушхъэхэр къытигъэхъягъэх, къытигъэлэгъуугъэх.

Симэ Іоф зишшэрэ ильэс пчъагъэм обществэм хэтхэм зэрэдэлэпийэштим чэщи мафи ыуж итыгъ. Сэ сиыхъэктэ сиызтигъуаз нэбгырэ пчъагъэмэ аш ишшуагъэ аригъягъэ. Сида чыжъэу сиыэ-

бэн, бэмьишэу аш сиытэфэнэу хъугъэ. Мы зэпахырэ уз щынагъом сэри хэн сишигъээп. Сиоффхэр дэйклахэу къысээзэрэ бзыльфыгъэм къысиуагъ сиымэджэшым сиычээльхъан фаеу. Ау а уахтэм Инэм дэт госпиталым сиымэджэхэр амыгъэгъолхэу щытыгъэти, Мьеекуапэ сиыкъэкционэу къыкыгъ.

Хэтки нафэ Адыгэкалэ Инэм нахь зэрэпэблагъэр ыкчи къыплыклоштхэми, уцэу уищык!эгъэштхэр къыпфа-хъыштхэми нахь іэрыфэгъоу зэрэштыр.

Ашыгъум сильэу Симэ фээгъэзагъ ыкчи аш къысиуагъ амал зэрийэу сильэу къызэрэсфигъэцэлэшти. Иоффхэр ыгъэтийлэхий, мээфэ ренэм сэ сиоффыуух итыгъ. Сильэу сфиғъэцэлэгъ.

Ильэсиклэу къыхагъэм цыфхэр бэдэд зэрэштигъуухэрэр. Анахэу мы уз мэхъаджэу къежъягъэр къодыжынэш, ярхьат агъотыжынэу къэхъопсых.

Сэ Агъыржэнэнкъо Симэ сиыфэльяо ильэсиклэм шлоу ыгу ильыр зэкэ къыщидэхъунэу, иунагъо псауныгъэр, насынтыр, хахъор илтынэу.

УАЙКЪОКЬО Рэмэзан.
Адыгэ Республикаем сэкъатныгъэ зиэхэм яобществэ иправление ыкчи ипрезидиум ицыиф гъэшшуагъ.

ИШофшІэн ригъэжьагъ



Адыгэ къэралыгъо университетим ипрограммнэ-техническэ комплекс ишофшІэн ригъэжьагъ.

Апшъэрэ еджаплэм ипресс-къулыкъу къызэритирэмкэ, аппарат комплекс лушир биометрическэ даннэхэм «къызэрэджеэрэм» ишшуагъэкъэ, псэуальзэм Іоф щызышшэрэ ыкчи къычэхъэрэ пстэуми алъылъэн, щынэгъончъэними ынаэ тиригъетын ылъэкъышт.


Программнэ-техническэ комплексхэр университетим ичыилэ зэфэшхъафхэм ащаагъэуцугъэх. Сомэ миллион 30 аш тэфагъ, сомэ миллион 23,5-р федеральнэ бюджетэм къытупшыгъ, сомэ миллионы 6,5-р университетим имылъку къыхэхъигъ.

2020-рэ ильэсэм АКъУ-р

инфраструктурэр гъэкэжьыгъэним епхыгъэ программмэх элэжьагъ. Аш хэхээ объектхэм игъэклэтигъэ гъэцэлжэхъинхэр яшыл!эгъэнхэр ыкчи терроризмэм щиуухумэгъэнхэм фэорышэрэ ишофхъабзэхэр зэхашэнхэр.

(Тикорр.).

Адыгэ къэIуакIэхэр



Растения КъэIыхэрэр

Смолевка — бжыхахъуэпыэ (черк.)
Солодка голая — пшынэлап, лъэ-
псэлешу, лъабжъэлэф, пшынэлэпэ
(каб.)
Солянка русская — жьуджалэ,
жьуджадэ (каб.)
Сорго — анджырэф



Сорго алапское — гумей, лъ-
бжъэжэ (м.-каб.)
Сорго веничное — пхъэнкыпхъ,
жэхампхъэ, жыхапхъэ (каб.), хадэжы-
хапхъэ, хадэжхампхъэ (черк.)
Сорго поникшее, джугара —
дджигуэрэ (каб.)
Сорго сахарное — анджырэфшью,
жэхампхъэфо, жыхапхъэфо (каб.)
Сорняк — хакэз
Сосна — остыгье (шап.), нэрээт,
уэздыгье (каб.)
Сосна сибирская — шыкүртыймей
(каб.)
Спаржа аптечная — губъожьау,
губъуэжъауэ (каб.), адыгэжэхампхъэ,
ныбгъуэжъауэ (черк.)



Спирея — ачъэжак!э
Спорыш — къазуц, къазщыруц, тхъэ-
чэтщыруц, гъуэгунапш!эудз (каб.), къаз-
удз (м.-каб.)
Стальник пашенный — дадийгууль
(каб.)
Стебель (растения) — щэпк
Суданка — суданмэкъу (каб.)
Суданская трава — суданмэкъу
Сурепа, горчица полевая — ампый,
хъэкъырш (каб.)



Табак — йалуц, тутин, тутиншъаб
Тамарикс — жалгъэн, жалгын (каб.)
Тамус обыкновенный — сабийгын
(черк.)
Татарник обыкновенный — удпан,
хывбанэ (каб.)
Терн — пырэжъый, пыжъджыг (бесл.),
пыжъбанэ, пыжъе (каб.)
Тимофеевка — дзыгъуэкэ (черк.)
Тимьян — чэттын, губъуэджэдьын
(каб., черк.)



Тис — псэишъэф, пхъэмэшьу, ци-
къэ (шапс.), нартей (каб.), псейшэху
(черк.)
Тмин кавказский — губъопхъ, губ-
гуэпхъ (черк.)
Тмин обыкновенный — губъуэпхъ
(черк.)
Томат съедобный — бэдрэжан (каб.),
пээтрэжан (черк.)
Толинамбур — чырыкыу, щэрыкыуэ,
щлагыркыуэ (каб.)
Тополь — къумбыл, къумбылчыг,
шиху (каб.)



Тополь белый, серебристый —
пхъэшъэбэф, чыығыжь, къэдабэзиху,
пхъэшбэху, сострэч (каб.)
Тополь дрожащий, осина — пхъэ-
фыжь, пхъэшъаб, пхъэшъэбэчыг, ныхае,
ныхы (шапс.), пхъэшбэ (каб.)
Тополь черный — щихуфыцэ (каб.)
Торица обыкновенная — бжэмыш-
лъэц! (черк.)
Трехреберник непахучий — да-
дийшхъэху (каб.)
Тростник обыкновенный — бъэны,
мэкуут, псыльэдэзэф, бъээн (черк.),
къамылгъашэ, мэкуут, псыльэдэзэху
(каб.)

Трутовик — хъалунэпц!, хъэу
(шапс.), щтамылэ (черк.), щтамыл
(каб., шапс.)



Хырыхыхъэхэр

Гъогу напцэм лъы пцлагъэ хэль.
(Цумпэ.)

Зыр зым фэмыд, бэш утыкэ къа-
хыжьы.
(Джэнчи.)

Нэктуратыжь шлахыгъэ тес.
(Къэбы.)



Тичэу хъэцэкалэ къэрыль.
(Пшэсэн.)
Шъофыр шъоупс, ылсэ хэлхымэ
уегъялхъэ.
(Къэпраз.)

Шхъэптырыкыгъом нью цыкыу
щекоу.
(Пшэсэн.)

ГущыIэжъхэр

Мэш мыхыгъэр хышком фэд.
Мэш мышхыр хышком фэд.
Панэм фэдэу къаштэ, дышъэм
фэдэу гъэтэль.
Панэм ылэ хэт ыгъэчаныя.
Пырамыжьыр мэшхъальэ,
шхъадж ылъэпкэ еожы.
Уцым зигъэшымэ мэцьир мэбагъю.
Чыыг зэлумыкэ мэхъу нахь, цыиф
зэлумыкэ хъурэп.

Адыгэ Республике мыльку зэфыщтыкIэхэмкIэ и Комитет иунашъу

Амыгъэкощырэ мылькоу (псэуальхэу, унэхэу, псэольэ ныкъошхэу) Адыгэ Республике итхэм якадастрэ
уасэ гъэнэфэгъэнымкэ кIэуххэу Адыгэ Республике мыльку зэфыщтыкIэхэмкIэ и Комитет
2016-рэ ильэсэм 10ныгъом и 6-м ыштэгъэ унашьоу N 223-р зытетэу «Амыгъэкощырэ мылькоу
(псэуальхэу, унэхэу, псэольэ ныкъошхэу) Адыгэ Республике итхэм якъэралыгьо кадастре уасэкэ
кIэуххэр ухэсигъэнхэм ехылгагь» зыфиоремкэ аухэсигъэхэм зэхъокыныгъэ афэшыгъэним фэгъэхыгь

1998-рэ ильэсэм бэдээгъум и 29-м аштэгъэ Фе-
деральнэ законэу N 135-р зытетэу «Уасэм игъэнэфэн
еփхыгъэ 10ххэр Урысие Федерацием зэрэшьиз-
рахъэхэрэм ехылгагь» зыфиорем диштэу, 2016-рэ
ильэсэм мэлыльфэгъум и 4-м ашыгъэ къэралыгьо
контрактэм кыышыдэлтэгтэй пшъэрэвхъэр гъецкэл-
гъэнхэм тегъэпсхыагьауэ, пшъэдэкъижьауэ хыыхырэмкэ
гъунепкэ гъэнэфагъэ зиэ обществэу «ТЕРРА ДОКС
ИНВЕСТ» зыфиорем 2020-рэ ильэсэм шэклогъум и
30-м ышыгъэ унашьоу N 411-р зытетэу 10убытыгэ
къызыфэсшызэ **унашъо сэшы!**

1. 2016-рэ ильэсэм щылэ мазэм и 1-м ехъулэу
амыгъэкощырэ мылькоу (псэуальхэу, унэхэу, псэольэ
ныкъошхэу) Адыгэ Республике итхэм якадастрэ
уасэ гъэнэфэгъэнымкэ кIэуххэу Адыгэ Республике
мыльку зэфыщтыкIэхэмкIэ и Комитет 2016-рэ
ильэсэм 10ныгъом и 6-м ыштэгъэ унашьоу N 223-р

зытетэу «Амыгъэкощырэ мылькоу (псэуальхэу, унэхэу, псэольэ ныкъошхэу) Адыгэ Республике итхэм якъэралыгьо кадастре уасэкэ кIэуххэр ухэсигъэнхэм ехылгагь» зыфиоремкэ аухэсигъэхэм (гу-
дзэу N 1-м) зэхъокыныгъэ афэшыгъэнэу, Мыекъуапэ фэгъэхыгьэ таблицэм ия 15543-рэ сатырэ хэт
пчагъауэ «19814871,53»-р «9012392,94»-кэ зэблэхъу-
гъэнэу.

2. Адыгэ Республике мыльку зэфыщтыкIэхэмкIэ
и Комитет иотделэу кадастре уасэм игъэнэфэнэ
аукционхэм язэхэшэнэ афэгъэзагъэм:

2.1. Мы унашьор гъээзхэу «Советскэ Адыгэимрэ»
«Адыгэ макъэмрэ» къащыхиутиныу, Адыгэ Республике
имкэ якъэралыгьо хабээ игъэцэкэлэ къулыкъухэм
янтернет-сайтэу <http://www.adygheya.ru> зыфиорем
ригъэхъанэу.

2.2. Официалнэу къызыхаутырэ мафэ на-

хыбэ темыш!эу унашьом икопие Адыгэ Республике и Лышхъэрэ Адыгэ Республике иминистрэхэм я
Кабинетрэ я Администрации 10кыгъэхъанэу.

2.3. Мы унашьор федеральнэ къэралыгьо бюджет
учреждениеу «Росреестрэм и Федеральнэ кадастре
палатэ» Адыгэ Республике икъутамэ 10кыгъэхъанэу.

3. Официалнэу къызыхаутырэ мафэм щегъэжьа-
гъэу мы унашьом къуачэ иэ мэхъу, правэм ылъэ-
ныкъокэ зэфыщтыкIэхэм 2017-рэ ильэсэм щылэ
мазэм и 1-м къыщегъэхъагьауэ азыфагу иль хъуль-
гъэм альээсы.

Комитетын итхэмматэ ишшэрэльхэр
зыгъэцак!эу А. М. ИШХҮЭМАФ
къ. Мыекъуапэ,
щылэ мазэм и 15, 2021-рэ ильэс
N 8

ЯшIушIагъЭ Гъунэнчъ



Уиакылкэ, уишIеныгъэкэ, уицыфыгъэ хабзэкэ уильэпкь уготэу, уфэгумэкэу, пфэльэкырэмкэ къогъанэ уимыIеу ушыIеныр пшъерлышиху. Джа хын мыпсынкээр — гупшисэн-тхэнныр — IэнатIэ зыфэхъугъэ пэпчь ытамэ тель. Адыгэ тхаклохеу щылэ мазэм къехъу-гъехэм непэ ягугъу къэтшын.



Адыгэ литературам итхэкло нахыхъехэмкэ къедгъэжъэн. Щылаклакем игъэпсын, цыфыклем ипун-лэжын хэлэжъэрэ кочкэ лъэшэу адигэ литератуэрэ зыхуугъэр тхаклохэм яадыгэ организацье зызэхащэгъэ яки апэрэ зэфэсэм ыуж.

Апэрэ зэфэсэм ыпекъ зыкъэзигъэнэгъэгъэ кочкэхы клочлакли творческэ лъэбеку гъэнэфагъэхэр ашых. Теуцожь Цыгъо ыусыгъэ поэмехэу «Пщи-оркъ заор», «Мафэкъо Урысбый» ыкы поэмехэри усэхэри дэтхэу «Ытхыгъэмэ аышахъэр» зыфиорэ тхыльыр къидэгъэдэгъэ. Еутых Аскэр ирас-сказхэр зыдэт тхыльеу «Кочкэху», усэхэр дэтэу «Тимафэхъэр», ипъесхэр, нэмыххэр къидэгъэгъэх.

Кэрэшэ Тембот романэу «Шамбул» зыфиорэм Ioф дешлэ, щылэ пычигъохэр адигабзэкли урысыбзэкли гъэзетхэм, журнахэм къышыхеутых, 1940-рэ ильэсэм романыр зэрэпсау къидэкли. Пэрэнъко Мурат, Меркицкэ Рээшыдэ яусэхэр, поэмехэр зыдэт тхыльхэр къышахутих. Клубэ Щэбан иорэдхэр зыдэт тхыльеу «Клэлэцыкы орэдиль», нэмыххэри заом ыпекъ къидэгъэгъэх, адигэ литератуэрэ жанрэ пстэухэмкэ гъэзагъэу ыпекъ зэрэгкүлатэрэр а зэклэм къашыхаатыг.

КИУБЭ Щэбан

(1890 — 1974)



фиорэ тхыльхэр къидигъэкыгъэх.

Театрэ техникумэу Краснодар къышызэуахыгъэм 1933 — 1936-рэ ильэсхэм, нэужым Москва дэт театрэ институтэу А. В. Луначарскэм ыцэ зыхырэм иадыгэ студие, 1936 — 1937-рэ ильэсхэм артист хуущт ныбжыкIэхэр адигабзэмрэ литературамрекэ ашыригъэдэгъэх.

Адыгэ ансамблэм изэхэшэнкэ, аш иофыгъохэр зехэгъэнымкэ Щэбанэ Ioфышко ышыагъ. Орэдым хэль гүшүэхэри ыусэу, мэкъамэри къыхихэу щытыгъ. Клэлэцыкlyхэм апае орэдьбэ ытхыгъ. Джащ фэдэу, литературэм, искуствэм, культурэм Клубэ Щэбан лэжыгъэшко щишигъ. 1938 — 1940-рэ ильэсхэм Адыгэ научнэ-ушэтэкло институтым Ioф щишигъ, адигэ Ioрыуатхэр, анахъэу орэдъижхэм якъеугоижынкэ маклэп ышыагъэх.

Клубэ Щэбан ихэшыпкыгъэ тхыгъэхэр зы тхыль хью 1993-рэ ильэсэм Миекъуапэ къышыдэклигъ, иорэдхэр зыдэт тхыльеу «Сэсиорэр» зыцээр Адыгэ тхыль тедзаплэм 1996-рэ ильэсэм къышыхаатыгъ.

Щэбан СССР-м итхаклохэм ыкы икомпозиторхэм ясоюзхэм 1936-рэ ильэсэм къышегъэжъяа гъэу ахэтыгъ.

ЦЭЙ
Ибрахим

(1890 — 1936)



Хъакурынэхьаблэ щылэ мазэм и 15-м 1890-рэ ильэсэм къышыхуугъ. Псэуплэм дэтгъэ ублэпэ еджаплэри мэштийм хэтгэгъэ медрысэри къыхихи, Налык динлэжъхэм апае дэтгъэ клэлэгъаджэхэр къэзигъэхъазырырэ семинарием Щэбанэ щеджагъ, къыхыгъ. 1919 — 1925-рэ ильэсхэм Хъакурынэхьаблэ еджаплэм ёыригъэдэгъэх. Аш ыужум бээшэнэгъэм пыль семинариеу Петроград Ѣызэхахщэгъяа гъэу Адыгэ Щэбан ишIеныгъэхэр ѿльтигъэлтагъэх.

Я 20 — 30-рэ ильэсхэм еджаплэм зэрэшдэжтхэ тхыльхэм язэхгъэуцон ар хэлэжъагъ. «Ныбджэгъу» (С. Сихур игъусэу), «Хисап тхыль», «Адыгэ календарь», «Апэрэ лъагъу», «Ятлонэрэ лъагъу», «Адыгабзэм ибзэхабз», «Адыгабзэм итхык», «Адыгэ орэдхэр» зы-

илюстраторыр клэлэгъэнем, Йориуатхэр, тхыдэжъхэр къеугъоигоэнхэм, зэхэфыгъэнхэм, къидигъэкыгъэнхэм адэлэжъагъ. Цэй Ибрахимэ зычмынгээж ужым, тхыльеу «Ытхыгъэмэ ашыщхэр», «Фатмэм игушуагъу», тхаклор къызыхъуугъэр ильэси 110-рэ зыщыхуугъэм ытхыгъэмэ ашыщхэр «Избранные произведения» ылоу (2000-рэ ильэсэм) къидэгъэгъэх.

Ионыгъом и 7-м 1936-рэ ильэсэм Ибрахимэ идунаи ыхъожыгъ. Къыгъэшлаагъэр ильэс



Цэй Ибрахимэ къуаджэу щылэ мазэм и 11-м 1890-рэ ильэсэм къышыхуугъ.

Ильэси 9 ыныбжь охуфэ, ядэжь исэу клэлэгъаджэхэр къыфаклохээ, еджаплэм чэхьаным фагъэхъазырыгъ. Аш ыуж Екатеринодар дэтгъэ Пышэ Александровске училищм ильэси 6 щеджагъ, зы ильэс имыкъу илэжъэу, еджэнир зэпигъэун фау хууьгъ.

Ытхыхэрэ 1912-м щегъэжъа гъэу хиутыштыгъэх. Иапэрэ рассказхэр «Горе-интеллигентии», «Автомобиль» зыфиорэ Петербург къышыдэкынгъэ тхыгъэзетым къышыхиутыгъэх, нэмыххэр рассказхэри урысыбзэкли гъэзетэу «Майкопское эхо» зыфиорэм 1916-рэ ильэсэм къиргъэхъагъэх.

Адыгэ автоном хэкур загъэпсэм, хэзу исполкомын ильэсийбэрэ Iэнэтээ зэфэшхъафхэм алыгъ. Тыдэ зыщэи, сыд Ioф зеши Ибрахимэ иллаторнэ Ioф зэпигъэуугъэп: адигэ прозэм, поэзием, драматургием илхыхышу ахильхыагъ. Пьесэхэу «Къоклас», повестэу «Шъхэзакъу», рассказхэр, баснэхэр ытхыгъэх.

Цэй Ибрахимэ клэлэцыкlyхэм апаеки тхэштыгъэ. 1935-рэ ильэсэм «Тхаклумкыхъэм ихъадэлүс» зыфиорэ поэмэр шхъафэу къидигъэкыгъ.

Ибрахимэ адигэ фольклорыр клэлэгъэнем, Йориуатхэр, тхыдэжъхэр къеугъоигоэнхэм, зэхэфыгъэнхэм, къидигъэкыгъэнхэм адэлэжъагъ. Цэй Ибрахимэ зычмынгээж ужым, тхыльеу «Ытхыгъэмэ ашыщхэр», «Фатмэм игушуагъу», тхаклор къызыхъуугъэр ильэси 110-рэ зыщыхуугъэм ытхыгъэмэ ашыщхэр «Избранные произведения» ылоу (2000-рэ ильэсэм) къидэгъэгъэх.

Ионыгъом и 7-м 1936-рэ ильэсэм Ибрахимэ идунаи ыхъожыгъ. Къыгъэшлаагъэр ильэс

Цуамыкъо Тыркубый



Цуамыкъо Тыркубый Шэуджэн районым ит къуаджэу Къебыхъаблэ щылэ мазэм и 29-м 1941-рэ ильэсэм къышыхуугъ.

Адыгэйм иапшъэрэ еджаплэм илээгъэдэжэе институтын 1966-рэ ильэсэм щегъэжъагъэу Iэкыбэлэгъэдэжэ шхъафэу, идентэц, ипрофессорэ, институтын ильэпкь факультет иде-канэу Ioф ышыагъ. А факульте-тэйм урыс литературэмкэ ика-федэрэ ипрофессорыгъ.

Тыркубый гъэсэнэгъэ-шлэнэгъэм ыгүи, ыгpsi факлощтыгъ, 1967-рэ ильэсэм филология шлэнэгъэхэмкэ доктор хууьгъ.

Ытхыхэрэ 1959-рэ ильэсэм щегъэжъагъэу хиутыштыгъэх. НыбжыкIэзэ усэхэр дэтэу «Жъюхъохчэй» зыфиорэр 1967-рэ ильэсэм къидигъэгъэгъ. Литературэ критикэмкэ гъэзагъэу адигабзэкли урысыбзэкли тхэштыгъэх, ахэр журнал зэфэшхъафхэм къарыхъэштыгъэх, итхыхэр къидэгъэштыгъэх. УФ-м итхаклохэм я Союз 1989-рэ ильэсэм щегъэжъагъэу хэ-тыгъ.

**Зыгъэхъазырыгъэр
МАМЫРЫКЪО Нуриет.**



Клубэ Щэбан Индрыс ыкъор Шэуджэн районым ит къуаджэу

Футбол

Италиер къыхихыгъ



Урысыем ихэшыпкыгъэ командэ хэтэу А. Кокоринир зэлүкігъу 48-мэ ахэлжьагъ, къэлапчэм іэгуор гъогогу 12 дидзагъ.

Белгород хэкум къышыхъугъэ А. Кокоринир «Динамо» Моск-

ва, «Анжи» Махачкала, «Шъачэ» Шъачэ, «Зенит» Санкт-Петербург ашешлагъ. «Зенит» хэтэу Урысыем идышэ медаль, Кубокыр, Суперкубокыр къыдихыгъэх.

Хэгъегум изэнэкъоку ще- шээзэ, зэлүкігъу 259-мэ ахэлэ-

Футбол клубэу «Спартак» Москва иешлаклоу Александр Кокоринир Италием имызакъоу, дунаим щыціэрыло «Флорентина» Флоренция рагъблэгъагъ.

жъагъ, гъогогу 73-рэ къэлапчэм іэгуор дидзагъ. Европэм икубокхэм якъыдехын зэрэхэлжьагъэри къыхэтгээшы.

Адыгэмэ ятарихъ къалэу Шъачэ икомандэу «Шъачэм» 2019 — 2020-рэ ильэс зэнэкъокуум А. Кокоринир щешлагъ. Илэпэлэсэнгъекэ аш лъэшэу тигъегушигъагъ. «Шъачэр» ауж къинэрэ командахэм къахэкъыжыным илахышу хишигъагъ. А. Кокоринир ешлэгъу 10-мэ ахэлжьагъ, къэлапчэм іэгуор гъогогу 7 дидзагъ.

«Шъачэр» ашшээрэ купым щешэ, алэ итхэм ашыщ, Европэм и Кубок фэбэнэшт командахэм ахэфэнэу имурад. «Шъачэм» А. Кокоринир икірэйкіэу

аштэжы ашшоигъоу клубым ипашхэм къаюштыгъ.

— Ильэс 29-рэ сиынбжь. Европэм сиышшээ, зиысыу-плэкли сиоигъу. Уахътэр сэ-кэкімэ, сиыдгъо етлан Европэм сиышшэшт? — къыуагъ Александр Кокориним.

Ешлэкло цэрийлом Шъачэ къыгъээжкы тшоигъуагъ, ау юфхэр нэмэйкі лъэнэйкъом щильыкъотагъэх. Ильэси 3-м къыышмыкіэу А. Кокоринир «Флорентинэм» щешшэн имурад.

Тызылтыльяплээрэ командахэм «Флорентинэр» къахэхъошт. Александр Кокориним нахыбээрэ тигъэгушонэу фэтэо.

Сурэтим итыр: **Александр Кокорин.**

Гандбол

«Адыифым» икъинигъохэр

«Луч» Москва — «Уфа» Уфа — 21:25 (11:12), «Динамо» Волгоград — «Университет» Ижевск — 22:24 (8:13).

Хэгъегум гандболымкіэ ибзыль- фыгъэ командахэм язэнэкъо- къоу суперлигэм щыкъорэм зи- чээзыу зэлүкігъуухэр щызэхаша- гъэх. Ешлэгъуухэм якіуххэм та- гъэгумэкъигъ.

Зэкіэми ауж къинэштгэгъэ «Уфам» теклоныгъэр Москва къышыхъигъ. «Динамэм» гъэхъа-

гъэ ышыщтэу тигуугъэштгэгъ, ау «Университетым» ешлэгъур ѿхыгъигъ.

Мыекъопэ «АГУ-Адыифым» чыпіэу къыдихыщтыр къэшшэгъуа хуугъэ. Алэ итхэм ате- клон зэримыльякъыщтыр тэшшэ. Арышь, ауж къинэхэрэм къашуимыхъэу лыкъотэштэп. «Ди-

намэм» ыкіи «Уфам» якъалэхэм клубэу «Адыифир» ашешшэшт. Теклоныгъэр къаюшхэм, алэ ит команди 8-мэ ахэфэнымкіэ гү- гъэ илэ хуущт. «Лучыр» Мыекъуапэ къэкошт, аш «Адыифир» теклоным фэхъазыр.

Зэтэгъапшэх

1. «Ростов-Дон» — 24
2. ЦСКА — 24
3. «Лада» — 24
4. «Астраханочка» — 22
5. «Звезда» — 22
6. «Кубань» — 14
7. «Ставрополье» — 12
8. «Университет» — 10

9. «АГУ-Адыиф» — 6
10. «Динамо» — 4
11. «Уфа-Алиса» — 4
12. «Луч» — 4

Зичээзу
зэлүкігъуухэр

- | | |
|--------------|-------------------------|
| 26.01 | «Луч» — «Астраханочка» |
| 27.01 | «Ростов-Дон» — «Лада» |
| 28.01 | «Кубань» — «Звезда» |
| 31.01 | «АГУ-Адыиф» — «Звезда». |

Күшхъэфэчъэ спортыр

Адлер зыщаагъэхъазыры

Краснодар краимрэ Адыгэ Республикеэр яз- пхыныгъэхъэр спортым щэпытэх.

Адыгэим күшхъэфэчъэ спортымкіэ ихэшыпкыгъэ команда Адлер ёкыгъ хэгъэгү ыкіи дунээ зэлүкігъуухэм зафегъэхъа- зыры.

Олимпиадэ джэгунхэм ахэлжьэштхэр къызыхахыщт купым хэтых Республикэм спортсмен- хэу Александр Евтушенкэмрэ

Елизавета Ошкурковамрэ. 2020-рэ ильэсийм ахэр ягъэхъагъэхэмкіэ Урысые спортсменхэм къаюштгэх, медальхэр зэнэ- къокъухэм къаюштгэх.

Стлашь Мамыри Урысыем ихэшыпкыгъэ команда хэт. Хэгъегум изэнэкъокуу дышшэр къышыхъигъ. Адыгэ Республи-

кэм спортсмен анахь дэгъухэу 2020-рэ ильэсийм къыхахыгъэхэм Александр Евтушенкэр, Елизавета Ошурковар, Стлашь Мамыр, Елизавета Арчибасовар, Валерий Исламовыр аштых.

Республикэм ихэшыпкыгъэ команда хэтхэр Адлер ялэпэлэсэнгъэ щыгагъэхъуагъ Александр Кулниковскэм, Алена Рысовам, Гюнель Мехтиевам. Тренерэу Алексей Войновыр япаштэу якъу- лайныгъэ нахышлоу агъэфедэ хуугъэх.

— Дунээ зэлүкігъуухэр мэз- аем Тыркуем щыкъоштых,

къытиуагъ Адыгэ Республикеэр күшхъэфэчъэ спортымкіэ и Федерацие итхаматэу Анатолий Лелюк. — Адыгэим ихэшыпкыгъэ команда зэнэкъокуум дэгъоу зыфишэхъазырыгъэу сэлэйтэ. Күшхъэхъ гъогухэм, хы Шуцмэдэжэ, мыжью гъогухэм ялэпэлэсэнгъэ ашашуулэгъу.

Шъолтырым спортымкіэ ипашхэр, зэхэшаклохэр тиспор- сменхэм дэгъоу къапэгъохъыгъэх.

**Нэклубгъор
зыгъэхъазырыгъэр
ЕМТЫИЛЬ Нурбий.**

**Зэхэзыщагъэр
ыкіи къыдэзы-
гъэкъыэр:**
Адыгэ Республикеэр лъэпкэ Йофхэмкіэ, Йэкыб къэралхэм ашы- псуурэ тильэпкээ- гъуухэм адьряиэ зэпхы- ныгъэхэмкіэ ыкіи къебар жуугъэм иамалхэмкіэ и Комитет Адрессыр: ур. Крестьянскэр, 236

**Редакциер зыдэ-
шыгъэр:**
385000,
къ. Мыекъуапэ,
ур. Первомайскэр,
197.

Телефонхэр:
приемнэр:
52-16-79,
Редакцием авторхэм
къаюхыэр А4-кіэ
заджэхэрэ тхъапхэу
зипчагъэкіэ 5-м
емыхъухэрэр ары. Са-
тырхэм азыфагу 1,5-рэ
дэлъэу, шрифтыр
12-м нахь цыкунэу
щытэп. Мы шапхъэ-
хэм адимыштэрэ тхъагъэхэр редакцием
зэкігъекложыхъ.

Зыщаушыхъятыгъэр:
Урысые Федерацием
хэутын Йофхэмкіэ, тел-
радиокъэтн-
хэмкіэ ыкіи зэльы-
їсыкіэ амалхэмкіэ
и Министерствэ
и Темир-Кавказ
Чыпэ гъэоры-
шапл, зэраушыхъятыгъэ
номерыр
ПИ №ТУ23-00916

Зыщахаутырэр
ОАО-у
«Полиграф-ЮГ»,
385000,
къ. Мыекъуапэ,
ур. Пионерскэр,
268

**Зэкіэмкіи
пчагъэр**
4398
Индексхэр
П 4326
П 3816
Зак. 125

Хэутынм узцы-
кэтхэнэу щыт уахътэр
Сыхъатыр
18.00
Зыщахаутырэр
уахътэр
Сыхъатыр
18.00

Редактор
шъхьагъэр
Дэрбэ Т. И.

Редактор шъхьагъэр
игуадзэр
**Мэцлээко
С. А.**

Пшъэдэкъыж
зыхъырэ секретарыр
**Тхъаркъохъ
А. Н.**